




Konstitusiya və Suverenlik ili 2025



Azərbaycan Respublikasının Konstitusiyasının qəbulundan 30 il ötür. Bu, müstəqil dövlətçilik yolunda əzmlə irəliləyərək ən böyük uğurlara imza atan istənilən dövlət üçün son dərəcə əlamətdar bir tarixdir. Bu tarixi bizim üçün müstəsna edən amil isə həm də bundan ibarətdir ki, Əsas Qanunumuzun qəbulunun 30-cu ildönümünə dövlətimiz Konstitusiyamızın bəyan etdiyi əsas niyyətlərdən biri kimi ərazi bütövlüyümüzün və suverenliyimizin tam bərpası ilə gəlib çatmışdır. 2025-ci ildə həm də Vətən müharibəsindəki qələbəmizin 5-ci ildönümüdür. Bu baxımdan, xalqımız və dövlətimiz üçün müstəsna tarixi əhəmiyyətini nəzərə alaraq Azərbaycan Respublikasının Prezidenti İlham Əliyevin müvafiq sərəncamı ilə bu il ölkəmizdə "Konstitusiya və Suverenlik İli" elan edilmişdir.

Ümid və əminliyin gücü

Müstəqil Azərbaycan Respublikasının Konstitusiyası Ümummilli Lider Heydər Əliyevin dövlətimizə ən qiymətli mənəvi miraslarındandır. Ulu Öndər bir zamanlar Əsas Qanunumuzun onilliklər, əsrlər ərzində Azərbaycanın həyatında oynayacağı mühüm rola ümidini, əminliyini belə ifadə etmişdi: "Əminəm ki, Azərbaycanın ilk demokratik Konstitusiyası xalqımızın demokratiya, milli dövlətçilik yolu ilə getməsinə təmin edəcək və gələcək nəsillərə sivilizasiyalı, yüksəkşəviyəli, dünya demokratiyasında özünəməxsus yer tutan müstəqil Azərbaycan dövlətinə miras qoyacaq".

1995-ci ildə Azərbaycan Respublikası Konstitusiyasının qəbul olunmasını ləbəli edən səbəblərdən dəqiq təsviri "Azərbaycan Respublikasında 2025-ci ilin "Konstitusiya və Suverenlik İli" elan edilməsi haqqında Prezident İlham Əliyevin 28 dekabr 2024-cü il tarixli sərəncamında dəqiq verilmişdir. 1991-ci ilin 18 oktyabrında "Azərbaycan Respublikasının dövlət müstəqilliyi haqqında" Konstitusiya Aktının qəbul edilməsindən sonra milli dövlət quruculuğu prosesinin həyata keçirilməsi vəzifəsi ön çətin məsələlərdən biri kimi qarşıda dururdu. Yeni Konstitusiyamızın hazırlanması müvafiq Aktında da nəzərdə tutulmuşdu. Amma 1991-1993-cü illərdə ölkədəki vəziyyətin qeyri-sabitliyi, cəmiyyətdə edilən geden neqativ proseslər, Ermənistanın ölkəmizə qarşı hərbi təcavüzü və torpaqlarımızın 20 faizinin işğal altına düşməsi, eləcə də o dövrdə hakimiyyətə rəhbərlik edənlərin yarımçıq siyasəti bu sahədə ciddi addımlar atmağa imkan vermirdi. Bu vəziyyət qısa müddətdə xaosit sürətlə inkişaf edərək cəmiyyət həyatının bütün sahələrində kəskin böhrana, ölkədə özbaşnalığa, anarxiyaya gətirib çıxardı, dövlət idarəçiliyi mexanizmlərinin formalaşdırılması mümkün olmadı, qanunçuluğun, vətəndaşların azad, təhlükəsiz yaşamaq hüququnun təmin edilməsi istiqamətində ciddi addımlar atılmadı. Elə buna görə də dövlət müstəqilliyini də-yurə elan etmiş Azərbaycan dövləti öz suverenliyini faktiki olaraq təmin edə bilməmişdi. Həm də bunu nəinki təmin edə bilməmiş, proseslərin axarı eyni gedisatla davam edərsə, 1993-cü ilin ortalarına doğru real şəkildə alması vətəndaş müharibəsi təhlükəsi, separatizm, ölkənin regionlara parçalanması təhlükəsi də ləbəli nəticəsində çatarsa, həttə də-yurə müstəqilliyini də itirmək, dünya xəritəsindən silinmək riski qarşısında qalmışdı.

Dönüş anı

Belə bir zamanda Ümummilli Lider Heydər Əliyevin xalqın təkidli tələbi ilə ali hakimiyyətə qayıdışı dövlətimizin xilasına, ölkəmizin, cəmiyyətimizin həyatında əsl dönüş anına çevrildi. Ulu Öndərin çağdaş tariximizə Milli Qurtuluş Günü kimi əbədi həkk olunmuş 15 iyun 1993-cü ildə Azərbaycan Respublikası Ali Sovetinin sədri seçilməsi ilə respublikamızda demokratiyanın, qanunçuluğun, hüquqi dövlət quruculuğu proseslərinin bünövrəsi qoyuldu. Ümummilli Lider ölkə parlamentinə sədr seçildikdən dərhal sonra verdiyi bəyanatda Azərbaycanın müstəqil dövlətçiliyinin inkişaf konsepsiyasını və strateji yollarını sistemli şəkildə təqdim etdi. Həmin çıxışında Ümummilli Lider bildirdi: "Azərbaycan Respublikasının dövlət müstəqilliyi ən əsas məsələdir. Müstəqil Azərbaycanı demokratikləşdirmək lazımdır. Siyasət plüralizmə geniş yol verilməlidir. Azərbaycan Respublikasında Konstitusiyamızın pozulmasına, qanun pozuntularına yol verilməməlidir. Dövlət quruculuğu və cəmiyyətin formalaşması məhz demokratik prinsiplər əsasında olmalıdır. Siyasətdə və iqtisadiyyatda sərbəstlik, hüquqiyyət, insan azadlığı, insan hüquqlarının qorunması və sərbəst iqtisadiyyat, bazar iqtisadiyyatı prinsipləri bərqərar olmalıdır. Yəni bizim respublikamız bir

il bundan öncə başladığı yolla getməkdə davam etməlidir. Bu, düzgün yoldur, doğru yoldur, bu yolla bizim respublika daha qətiyyətlə getməlidir. Əmin olmalısınız ki, mən bu yola həmişə sadiq olacağam".

Ümummilli Lider Heydər Əliyev çıxışı zamanı Azərbaycanda demokratik müstəqil respublika quraraq, sivilizasiyalı cəmiyyət uğrunda mübarizə aparıb, ümumdünyəvi, bəşəri dəyərlərin hamısından istifadə etməyi vacib sayırdı. Qeyd edirdi ki, Azərbaycan uzun illərdən, əsrlərdən sonra ilk dəfə

müstəqilliyinə nail olduqdan sonra bütün dünyaya öz tarixi nailiyyətlərini, milli ənənələrini nümayiş etdirə bilməlidir.

Ümummilli Lider onu da vurğulayırdı ki, Azərbaycanın illərlə, yüz illərlə bu torpaqda yaşayan bütün insanların Vətəni olduğu kimi, bundan sonra da Vətəni olmalıdır. Azərbaycan Respublikası ərazisindəki hər bir vətəndaş milliyyətdən, dinindən, siyasi mənsubiyyətindən asılı olmayaraq, eyni hüququ daşımalıdır: "Oğər biz bu məfhumları rəhbər tutma bilsək və bunu əməli surətdə həyata keçirə bilsək, biz Azərbaycan Respublikasında olan bütün xalqların, bütün millətlərin tam birləşməsinə təmin edə bilərik. Bu, bizim əsas vəzifələrimizdən biridir. Güman edirik ki, biz buna nail olacağıq".

Ulu Öndər Heydər Əliyev həmin proqram xarakterli çıxışında Azərbaycanın demokratik dövlət kimi bütün dövlətlərə bərabər hüquqlu münasibətlər yaratmasının, o cümlədən yaxın qonşularla lazımi mədəni, iqtisadi, siyasi münasibətlərə nail olmasının, milli birliyin, cəmiyyətdə qayda yaratmaq üçün həmin nizam-intizamı, qanunlara riayət etməsinin, qanunun aliliyinin təmin olunmasının əhəmiyyətini vurğulayıb və bəyan edirdi ki, o, öz əqidəsindən dönməyəcəkdir.

Dövlət quruculuğunda yeni mərhələ

Bu çıxışdan sonrakı günlərdə atılan addımlarla Ümummilli Lider göstərdi ki, bütün qeyd edilənlər sadəcə söz deyil. Heydər Əliyev bu strateji istiqamətlərin hər biri üzrə təxirəsalınmaz və məqsədyönlü addımlar atmağa başladı. Bu baxımdan, 1993-cü ilin iyun-oktyabr aylarında və sonrakı dövrlərdə Ulu Öndərin müstəqil Azərbaycan dövlətinin qorunması və möhkəmləndirilməsi uğrunda apardığı mübarizə strateji mahiyyət daşıyırdı. Beləliklə, 1993-cü ildə ölkədə baş vermiş hakimiyyət dəyişikliyinə, Heydər Əliyevin Azərbaycan xalqının mütləq etimadı ilə ölkə Prezidenti seçilməsindən sonra dövlətimizin müstəqilliyinin praktik müstəvində də özünü göstərməsi üçün real zəmin yarandı. Müstəqil Azərbaycan dövlətinin hüquqi və siyasi-iqtisadi suverenliyinin təmin olunması prosesi sürətləndi.

Azərbaycan xalqı ötən əsrin 80-ci illərinin sonlarından başlayaraq müstəqillik nəfəsinə böyük arzu və ümidlərlə qovuşdu. Müstəqil və suveren dövlətə sahib olmaq, milli-mənəvi dəyərlərə, həmrəylik, humanizm, ədalət və qanunun aliliyi prinsiplərinə əsaslanan inkişaf etmiş cəmiyyət qurmaq xəyalı yüzilliklərdən sonra gerçəyə çevrildi. Tarixin müxtəlif mərhələlərindəki könər müdaxilələrə, məhrumiyyətə, ağır sınaqlara rəğmən, xalqımız milli kimliyini, mübarizə ruhunu qoruyub saxlayaraq öz ideallarına daimi sadıqlıqla XX əsrin sonlarında dövlət müstəqilliyinin bərpasına nail ola bildi. Milli-azadlıq hərəkatı ilə kütləvi şüurda özünüdərək mərhələli yetkinlik səviyyəsinə yüksələrək başa çatdı, bu mərhələ müstəqillik və dövlətçilik



Möhtəşəm 30 il

şüuruna transformasiya olundu, Azərbaycan xalqı Ümummilli Lider Heydər Əliyevi məhz bu şüurun işığında ölkənin ali rəhbərliyinə çağırırmışdı. Çünki müstəqillik və dövlətçilik şüuru artıq yeni bir dönmə, tammyaşlı hüquqi, demokratik dövlət və vətəndaş cəmiyyəti quruculuğu dönməsinə keçidi dikte edirdi ki, bu da yalnız Heydər Əliyev kimi güclü, qətiyyətli Liderin mətin iradəsi, zəngin təcrübəsi hesabına mümkün ola bilərdi.

Əsrin əvvəllərində mövcud olmuş Azərbaycan Xalq Cümhuriyyətinin hüquqi varisi olan müstəqil Azərbaycan Respublikası milli dövlətçilik ənənələrini inkişaf etdirmək və yeni dünya düzənində ölkənin özünəməxsus strateji inkişaf xəttini müəyyənləşdirmək üçün köklü islahatlar aparılmalı idi. Məsələnin mürekkəbliyi həm də bunda idi ki, söhbət tamamilə yeni ictimai-iqtisadi formasiyadan gəlirdi və Azərbaycanda ictimai həyatın müxtəlif sahələrindəki münasibətləri tənzimləməyə imkan yaradan təkmil hüququ baza formalaşdırılmamışdı. Bu tarixi missiyanı məhz Ümummilli Lider Heydər Əliyev üzərinə götürdü.

Qısa vaxt ərzində ölkədə ictimai-siyasi sabitliyi bərqərar etməyə müvəffəq olan Heydər Əliyev konstitusiyası islahatlarının həyata keçirilməsi, demokratik təsisatların və qanunun aliliyi prinsipinin möhkəmləndirilməsi, hüquqi və digər ciddi tədbirlərin aparılması məqsədilə xüsusi Hüquqi İslahat Komissiyasının yaradılması barədə fərman imzaladı. Ümummilli Liderin birbaşa rəhbərliyi ilə Konstitusiyası layihəsi hazırlandı və onun müddəaları ictimai müzakirələrdən keçdi. 1995-ci ilin 12 noyabrında Azərbaycan Respublikasının Konstitusiyası ümumxalq səsverməsi (referendumu) yolu ilə qəbul edildi. Bu Konstitusiyada dövlətin hüquqi əsaslarını müəyyənləşdirən, onun ümumi inkişafın təxmini konturlarını özündə ehtiva edən səndək kimi tarixə düşdü. 1995-ci ildə Konstitusiyamızın qəbulu ilə Azərbaycanda dövlət quruculuğu prosesinin yeni mərhələsi başladı. Bu mərhələdə dövlət quruculuğunun əsas prinsiplərini Ümummilli Lider belə müəyyənləşdirmişdi: "Respublikamızda hüquqi dövlət qurulması, demokratik, sivilizasiyalı cəmiyyəti yaradılması, insan azadlığını, söz, vicdan azadlığının, müasir plüralizmin təmin edilməsi, cəxpartıyalı sistemin bərqərar olması bizim qəbul etdiyimiz prinsiplərdir".

Tariximizin məhsuldar dövrü

Aydmırdı ki, Azərbaycanda siyasi, iqtisadi, hüquqi, demokratik islahatların həyata keçirilməsində Konstitusiyamızın prinsip və müddəaları əsas tutuldu. Bu əsasda da ölkədə bütün sahələrdə çoxşaxəli islahatlar aparılırdı. Demokratik, hüquqi, dünyəvi dövlət qurmaq, Azərbaycan vətəndaşlarının Konstitusiyamızın müəyyən etdiyi prinsiplər əsasında azad, sərbəst yaşamaq, bütün insan və vətəndaş hüquq və azadlıqlarının qorunmasını təmin

etmək üçün şərait yaradırdı, demokratik dövlət quruculuğu və yeni siyasi-iqtisadi sistemin formalaşdırılması üçün normativ hüquqi bazanın yaradılması istiqamətində uğurlu işlər həyata keçirilirdi. Müstəqil Azərbaycan Respublikasının Konstitusiyasının qəbulundan sonra ali qanunverici orqan - Milli Məclis tərəfindən təkcə beş ildə, 1995-2000-ci illər arasında 900-dən çox qanun qəbul edilmişdi ki, bu da ölkəmizdə qanunçuluğun, yeni dövr quruculuğunun hüquqi bazasının yaradılmasının parlaq təzahürü idi.

Ümummilli Lider Heydər Əliyev 1995-ci ilin 12 noyabrında Konstitusiyamızın qəbul olunmasını ölkəmizdə dövlət quruculuğunun başlanmasını yeni mərhələsi kimi qiymətləndirmişdi. Konstitusiyamızın qəbulundan 5 il sonra respublikamızda dövlət quruculuğu sahəsində görülən işləri yekunlaşdıraraq demişdi: "1995-ci il noyabrın 12-dən, yəni müstəqil respublikamızın Konstitusiyası qəbul olunduqdan və parlament seçkiləri keçirildikdən sonra başlanan bu dövr dövlət quruculuğu baxımından, əlbəttə ki, bizim tariximizin ən məhsuldar dövrüdür".

Böyük dövlətçilik təcrübəsinə malik olan Heydər Əliyev dünyanın müasir realliklərin obyektiv şəkildə qiymətləndirərək və Azərbaycan xalqının tarixi mənafeələrini nəzərə alaraq Konstitusiyamızın inkişaf etmiş dövlətlərin təcrübəsinə və milli maraqları, ölkənin özünəməxsus xüsusiyyətlərini, milli-mənəvi dəyərləri unikal bir formada özündə əks etdirən hüquqi səndək kimi hazırlanmasına nail oldu. Əsas Qanunumuzun preambulasında dövlətin müstəqilliyinin və suverenliyinin qorunmasına, demokratik quruculuğa təminat verilməsinə, vətəndaş cəmiyyətinin bərqərar edilməsinə nail olmaq, hüquqi dövlət qurmaq və digər mühüm məqamlar başlıca prinsiplər kimi təsbit olunmuşdur.

Azərbaycan Respublikasının Konstitusiyasında ali hakimiyyətin xalqa məxsus olduğu qəti şəkildə bəyan edilir ki, bu da ölkəmizin demokratik inkişaf xəttinə üstünlük verməsinin ən bariz göstəricisi kimi qiymətləndirilə bilər. Əsas Qanunda öz müqəddəratını sərbəst və müstəqil şəkildə müəyyənləşdirmək hüququnun Azərbaycan xalqının suveren hüququ olduğu bildirilir.

Ali məqsəd

Konstitusiyası Azərbaycanın ümummilli mənafeələri ilə bağlı bütün məsələlərin yalnız xalqın iradəsi əsasında həll olunmasının mümkünlüyünü təsbit etmişdir. Azərbaycan Respublikasının Konstitusiyası həminin Azərbaycan dövləti qarşısında duran başlıca vəzifələri və başqa dövlətlərlə münasibətlərinin əsaslandırığı prinsipləri müəyyənləşdirir. Əsas Qanunumuzun 7-ci maddəsinin II hissəsində qeyd olunur ki, Azərbaycan Respublikasında dövlət hakimiyyəti daxili məsələlərdə yalnız hüquqla, xarici məsələlərdə isə yalnız Azərbaycan Respublikasının tərəfdar çıxdığı beynəlxalq müddəələrdən irəli gələn müddəələrlə

məhdudlaşır. Bu maddə Azərbaycan dövlətinin suverenliyini əks etdirir. Konstitusiyada birmənalı şəkildə bəyan edilir ki, Azərbaycan Respublikası başqa dövlətlərlə münasibətlərinin hamıqla tanınan beynəlxalq hüquq normalarında nəzərdə tutulan prinsiplər əsasında qurur.

İnsan və vətəndaş hüquqlarının və azadlıqlarının təmin edilməsinin Azərbaycan dövlətinin ali məqsədi olduğu Konstitusiyamızın 12-ci maddəsinin I hissəsində təsbit edilmişdir. İnsan və vətəndaş hüquq və azadlıqlarına bu cür münasibət həttə ən inkişaf etmiş dövlətlərin bəzilərində qanunvericilik sisteminə də yoxdur. Azərbaycan Respublikasının Konstitusiyası insanları cinayət əməllərinə görə ölüm hökmü ilə cəzalandırmağı birmənalı şəkildə qadağan edir və yaşamaq hüququnu hər bir şəxsin təbii haqqı kimi göstərir. Bu müddəə Azərbaycan dövlətinin insan hüquqlarına münasibətinin ən gözəl nümunələrindəndir.

Azərbaycan Respublikasının Konstitusiyası hər bir vətəndaşa şəxsi toxunulmazlıq, vicdan və söz azadlığı, bərabərlik, azadlıq hüquqları verir. Əsas Qanunumuzun qəbulundan ötən 30 il ərzində bu ali prinsiplərin real həyatda tətbiqi istiqamətində də olduqca ciddi nailiyyətlər əldə olunmuşdur. Vətəndaşların məliyyəti hüququnun tanınması və onun toxunulmazlığının təminat verilməsi də Azərbaycan Respublikası Konstitusiyasının çox vacib müddəələrindən biridir.

Konstitusiyada hakimiyyət bölgüsü prinsipləri də dəqiq şəkildə öz ifadəsinə tapmışdır. Hakimiyyətin üç qolu arasında səlahiyyətlərin bölünməsinin dəqiq şəkildə təsviri Azərbaycanın müstəqillik idarəetmə sisteminin demokratikləşməsinə xidmət göstərir və onun əhəmiyyətini başa düşmək üçün, sadəcə Əsas Qanunda öz əksini tapmış müddəələrin mahiyyətini diqqət yetirmək kifayətdir. Belə ki, burada icra hakimiyyətinin Prezidentə, qanunverici hakimiyyətin Milli Məclisə, məhkəmə hakimiyyətin isə məhkəmələrə aid olduğu göstərilir ki, bu da müasir dünyanın qəbul etdiyi normalara tamamilə uyğundur. Azərbaycan Respublikası Konstitusiyasına əsasən, ölkəmizdə idarəetmə mexanizmi əl ədalətli şəkildə qurulmuşdur ki, hakimiyyətin heç bir qolu ölkənin taleyini həll edən məsələlər barədə hərtərəfli qaydada qərar qəbul etmək imkanına malik deyildir. Bu prinsip hakimiyyətin həyata keçirilməsinin ölkənin milli mənafeələri çərçivəsində həlləsinə imkan yaradır. Başqa sözlə desək, hakimiyyətin heç bir qolunun ölkənin və xalqın iradəsinə zidd addımlar atmaq imkanı yoxdur.

Azərbaycan Respublikasının Konstitusiyası ölkə vətəndaşlarına bütün növ insan hüquqlarından, o cümlədən əmək, istirahət, tətill, sosial təminat, təhlükəsiz yaşamaq, mənzil toxunulmazlığı, təhsil, milli mənsubiyyət, fəkir, söz və vicdan azadlığı, sərbəst toplaşmaq azadlığı, cəmiyyətin və dövlətin siyasi həyatında, dövlətin idarə olunmasına istifadə etməsinə imkan yaradır.

Bütün bu qeyd edilənlər Azərbaycan Respublikasının Konstitusiyasında

insanların tam azad və sərbəst şəkildə yaşayış fəaliyyət göstərməyə qəbil mükəmməl hüquqi müddəələrin, prinsiplərin öz əksini tapdığını göstərir və bu prinsiplər Azərbaycanda insan hüquq və azadlıqlarının aliliyini təsdiqləyən, demokratiyanın fundamental prinsiplərinə əsaslanan siyasi bir sistemin mövcudluğunu sübuta yetirir.

Zamanla təkmilləşdirilərək inkişaf etdirilən Əsas Qanunumuz

Hər bir Konstitusiyamızın işləkliyini, Əsas Qanun kimi cəmiyyət həyatının müxtəlif sferalarına bütün zamanlarda nüfuz etməsinə şərtləndirən ən mühüm amillərdən biri onun daim təkmilləşdirilməsi, dövrün çağırışlarının bu mühüm sənədin müddəələrində nəzərə alınmasıdır. Bu baxımdan, Azərbaycan Respublikasının Konstitusiyası da ötən 30 il ərzində çox geniş təkmilləşdirmə və inkişaf yolu keçmiş, qəbul edildiyi 1995-ci ildən bəri üç dəfə - 2002-ci,

Əsas Qanunumuzda 2002-ci ildə edilən dəyişikliklərə əsasən seçkilərin daha şəffaf və demokratik keçirilməsi üçün mexanizmlər təkmilləşdirilmiş, 2009-cu ildə prezidentlik müddətinin artırılması və iki dəfədən artıq seçilmə məhdudiyyətinin ləğvi edilməsi ölkəmizdə siyasi sabitliyin təmin olunmasına, strateji inkişaf proseslərinin davamlılığına, ardıcılığına əhəmiyyətli töhfələr vermişdir.

Müxtəlif dövrlərdə Azərbaycan Respublikası Konstitusiyasında edilən dəyişikliklər, o cümlədən məliyyəti hüquqlarının gücləndirilməsi və sosial hüquqlarla bağlı əlavələr iqtisadi inkişafın dəstəklənməsinə də əhəmiyyətli töhfələr vermişdir. Eyni zamanda yeni nəsilə bağlı çağırışları nəzərə alaraq ümumxalq səsverməsi (referendumu) ilə Konstitusiyaya dövlətin gənclər siyasətinin genişləndirilməsi və gələcək nəsillərin hüquqlarının qorunması ilə bağlı maddələr daxil edilmişdir. Bütün bunlar sayəsində 30 yaşlı Azərbaycan Konstitusiyası dünyanın ən təkmil, inkişaf realliklərinə, dövlətin strateji inkişaf xəttinə uyğun əsas qanunlardandır.

Ölkəmiz strateji hədəflərə doğru inamla irəliləyir

Konstitusiyamızın preambulasında başlıca niyyət kimi qeyd edilmiş - Azərbaycanın dövlət müstəqilliyinin, suverenliyinin və ərazi bütövlüyünün qorunması niyyətinin son illərdə Müzəffər Ali Baş Komandan İlham Əliyevin Liderliyi, ordumuzun gücü ilə tam reallaşdırılması isə Əsas Qanunumuzun 30 yaşına ən qiymətli tarixi töhfəsidir.

Bu başlıca niyyət 1995-ci ildə Konstitusiyaya layihəsi hazırlanarkən səndək preambulasında xüsusi ifadə edilmiş də, Ermənistanın Azərbaycana qarşı təcavüzü nəticəsində torpaqlarımızın 20 faizinin 30 il yaxın işğal altında qalması Azərbaycan Respublikasının suveren hüquqlarının həmin ərazilərdə təbiiqinə imkan verməmişdir. Azərbaycan Respublikası Konstitusiyamızın qəbulundan ötən illər ərzində Ermənistanın işğalçı siyasətinə son qoyulması və ölkəmizin ərazi bütövlüyünün, suverenliyinin bərpa edilməsi dövlət rəhbərliyimizin müvafiq sərəncamında da qeyd edilmişdir ki, Azərbaycan xalqının milli ideyasının əsas məqsədlərindən birinə çevrilmiş, cəmiyyətin bütün resursları bu təyüklü vəzifənin həllinə yönəldilmişdir.

2020-ci il sentyabrın 27-də Ermənistanın təcibətlərinə cavab olaraq başlanmış Vətən müharibəsində tarixi qələbə və 2023-cü il sentyabrın 19-20-də həyata keçirilmiş uğurlu antiterror əməliyyatı nəticəsində ölkəmizin ərazi bütövlüyü və suverenliyi tam bərpa edilmiş, Azərbaycan Konstitusiyamızın hüquqi qüvvəsi işğalın aradan qaldırıldığı bütün ərazilərdə bərqərar olmuşdur. Azərbaycan Respublikası Prezidentinin 2024-cü il 19 sentyabr tarixli 294 nömrəli sərəncamına əsasən, sentyabrın 20-si Azərbaycan Respublikasında Dövlət Suverenliyi Günü elan edilmişdir.

"Bu gün Azərbaycan Respublikası xalqımızın milli maraqlarını rəhbər tutaraq, yeni realıqlar şəraitində müstəqil siyasətini daha cəsarətlə, prinsiplialıqla davam etdirir, Konstitusiyamızın tələblərinə və öz suveren hüquqlarına əsaslanaraq, qarşıda duran strateji hədəflərə doğru inamla irəliləyir" - 2025-ci ilin ölkəmizdə "Konstitusiya və Suverenlik İli" elan edilməsi haqqında Azərbaycan Respublikası Prezidentinin sərəncamında vurğulanır.

30 yaş ömrünün yetkin dövrüdür, fərd ömrün bu pilləsinə qədər əldə etdiyi bilik və bacarıqlar, həyat təcrübəsi, qurduğu çevrə ilə ömrün davamının ən böyük nailiyyətlərini yaratmağa başlayır. Azərbaycan Respublikası Konstitusiyamızın qəbulundan ötən 30 il də müstəqil Azərbaycan dövlətinin ötən əsrin 90-cı illərinin ortalarından etibarən inkişafa doğru ilk kövrək addımlarını ataraq böyüməsi, yetkinləşməsi, möhkəmlənməsi və bu gün Azərbaycan Respublikasının Prezidenti İlham Əliyevin rəhbərliyi ilə gəlib çatdığı tarixinin ən qüdrətli çağırışlarındandır yeni bir strateji inkişaf mərhələsinə daxil olmuşdur.

Azərbaycan dövləti önmüzdəki mərhələni də dayanıqlı inkişafın daha bir möhtəşəm mərhələsinə çevirəcək, Konstitusiyamızın qəbulundan ötən növbəti onillikləri yeni-yeni tarixi nailiyyətlərlə qeyd edəcək.

Aliş QASIMOV,
Bakı Dövlət Universitetinin Hüquq fakültəsinin Əmək və ekologiya hüququ kafedrasının müdiri,
hüquq elmləri doktoru, professor

